

سے زائد سب کچھ فترح کر دو! — یہ کہاں تک درست ہے؟
جزا کو اللہ — والسلام!

جوابات

۱۔ حَسْبُنَا كِتَابُ اللَّهِ | رسول اللہ صلی اللہ علیہ وسلم نے مرض الموت میں جب موجود صحابہ کرامؓ سے قلم و دوات لانے کو کہا، تو اس موقع پر فی الواقعہ حضرت عمرؓ نے یہ کہا تھا: ”حَسْبُنَا كِتَابُ اللَّهِ“ اور یہ واقعہ ”قرطاس“ صرف صحیح بخاری ہی میں نہیں، دیگر کتب صحاح میں بھی موجود ہے۔

منکرین حدیث اور بالخصوص پر دین می عموماً یہ کہا کرتے ہیں کہ جب حضرت عمرؓ جیسے جلیل القدر صحابی نے آپؐ کے مرض الموت میں ”حَسْبُنَا كِتَابُ اللَّهِ“ کہہ کر احادیث رسول اللہؐ سے بے نیازی کا اظہار فرمایا تھا، تو پھر ان احادیث کی ضرورت بھی کیا باقی رہ جاتی ہے؟

اس سلسلہ میں میرا ایک طویل مضمون ”حَسْبُنَا كِتَابُ اللَّهِ“ کے عنوان سے محدث مارچ ۱۹۸۴ء میں چھپ چکا ہے، اسے ملاحظہ فرمائیجئے۔ سر دست چند اشارات پر اکتفاء کروں گا:

(۱) کتاب اللہ سے مراد وحی منزل من اللہ (شرعیات) ہے۔ خواہ یہ وحی وحی جلی ہو یا وحی خفی۔ بالفاظ دیگر کتاب اللہ کا اطلاق کتاب و سنت دونوں پر ہوتا ہے۔ اور حضرت عمرؓ نے بھی جب یہ الفاظ کہے تھے تو اس سے مراد یہ دونوں چیزیں تھیں۔

صحیح بخاری میں ہے کہ ایک شخص آپؐ کی خدمت میں آیا اور کہنے لگا: ”یا رسول اللہ! میں آپ کو تم دے کر کہتا ہوں کہ ہمارا فیصلہ کتاب اللہ کے مطابق کر دیجئے“ اب دوسرا فریق جو پہلے سے کچھ زیادہ سمجھدار تھا، کہنے لگا کہ ”ہاں یا رسول اللہ! ہمارا فیصلہ کتاب اللہ کے مطابق فرمائیے اور بات کرنے کی مجھے اجازت دیجئے“ آپؐ نے فرمایا: ”اچھا بیان کر“ اُس نے کہا کہ ”میرا بیٹا اس شخص (فریق ثانی) کے پاس نوکر تھا۔ اور اُس نے اس شخص کی بیوی سے زنا کیا ہے۔ میں نے تلوکریاں اور ایک غلام دے کر اپنے بیٹے

کو چھڑ لیا۔ اس کے بعد میں نے کئی عالموں سے پوچھا تو انہوں نے کہا کہ تیرے بیٹے کے لیے سزا سٹو کوڑے اور ایک سال کی جلا وطنی ہے، اور اس شخص کی بیوی کے لیے 'رجم' ہے۔ رسول اللہ نے یسن کر فرمایا:

”وَالَّذِي نَفْسِي بِيَدِهِ لَا قُضِيَنَّ بَيْنَكُمْ بِكِتَابِ اللَّهِ جَلَدٌ ذَكَرَهُ
الْبَيْهَقِيُّ فِي شَاةِ وَالْحَادِ مَرَّةً بِعَيْنِكَ وَعَلَى ابْنِكَ جَلْدٌ مِائَةً وَقَدْ
تَغْرِيْبُ عَامٍ، وَاعْدُوا أَيُّسُّ عَلَى امْرَأَةٍ هَذَا فَإِنِ اعْتَرَفَتْ
فَارْجُمُوهَا فَخَدَا عَيْنَيْهَا فَاعْتَرَفَتْ فَارْجُمُوهَا“

(بخاری، کتاب المحاربین، بالاعتراف بالزنا)

”اس پروردگار کی قسم! جس کے ہاتھ میں میری جان ہے اور جس کا ذکر بتند ہے، میں تم دونوں کے درمیان کتاب اللہ کے مطابق فیصلہ کروں گا۔ سٹو بکریاں اور غلام (جو تو نے دیے) تجھے واپس ہوں گے اور تیرے بیٹے کی سزا سٹو کوڑے اور ایک سال کی جلا وطنی ہے۔ اور اے انیس! کل صبح اس عورت کے پاس جاؤ، اگر وہ زنا کا اعتراف کرے تو اسے رجم کرو۔“ چنانچہ انیس صبح اس عورت کے پاس گئے، اُس نے اعتراف کر لیا تو انیس نے اسے رجم کر دیا۔“

رجم کا حکم قرآن مجید میں موجود نہیں۔ لیکن رسول اللہ صلی اللہ علیہ وسلم نے رجم کا حکم دینے سے قبل اللہ کی قسم کھا کر فرمایا کہ میں تمہارے درمیان کتاب اللہ کے مطابق فیصلہ کروں گا۔ پھر رجم کا حکم بھی دیا۔ معلوم ہوا کہ کتاب اللہ مسخر اور صرف قرآن کریم نہیں بلکہ احادیث بھی اس میں داخل ہیں لہذا حضرت عمرؓ کے نزدیک کتاب اللہ سے مراد تمام ترویجی منزل من اللہ یعنی شریعت تھی نہ کہ صرف قرآن کریم!

کتاب اللہ سے جو کچھ حضرت عمرؓ مراد لیا کرتے تھے، اس کے متعلق امام بخاری نے ایک باب باندھا ہے جس کا عنوان یہ ہے:

”بَابُ الْمَكَاتِبِ وَمَا لَا يَحِلُّ مِنَ الشُّرُوطِ الَّتِي تَخَالَفُ
كِتَابَ اللَّهِ وَقَالَ جَابِرُ بْنُ عَبْدِ اللَّهِ فِي الْمَكَاتِبِ شُرُوطُهُمْ
بَيْنَهُمْ وَقَالَ ابْنُ عُمَرَ أَوْ عُمَرُ كُلُّ مَشْرُطٍ خَالَفَ كِتَابَ اللَّهِ

هَهُوَ بَاطِلٌ وَإِنَّ اسْتِطْرَاطَ مَائَةِ شَرْطٍ“ (صحیح البخاری ص ۸۳ طبع مصر)

”مکاتب کا بیان اور ان شرطوں کا بیان جو جائز نہیں اور کتاب اللہ کے مخالفت ہیں۔ اور جابر بن عبد اللہ نے ایسی شرطوں کے بارے میں کہا اور ابن عمر یا عمر نے بھی کہ ”ہر وہ شرط جو کتاب اللہ کے خلاف ہو وہ باطل ہے، خواہ ایسی سو شرطیں باندھی جائیں۔“

اگر کتاب اللہ سے مراد صرف قرآن کریم لیا جائے، تو قرآن کریم میں تو مکاتبت کی کوئی شرط مذکور ہی نہیں۔ پھر مخالفت یا موافقت کیسی؟ البتہ ایسی شرائط چونکہ سنت رسول اللہ میں مذکور ہیں، لہذا یہاں کتاب اللہ سے مراد سنت رسول ہی لیا جاسکتا ہے۔ اب خود ہی دیکھ لیجئے کہ ان واضح دلائل کے بعد منکرین حدیث کے اس اعتراض کی کیا حقیقت باقی رہ جاتی ہے؟

(ب) کتاب اللہ میں قرآن و حدیث دونوں مفہوم پائے جاتے ہیں۔ تاہم شریعت کے عملی نمونہ، سنت کی اہمیت کو مزید اجاگر کرنے کے لئے رسول اللہ نے کتاب اللہ کے ساتھ اپنی سنت کا الگ بھی ذکر فرمایا!

(ج) قرآن کریم کتاب اللہ بھی ہے اور کلام اللہ بھی۔ جب کہ سنت رسول پر کتاب اللہ کا اطلاق تو ہو سکتا ہے، کلام اللہ کا نہیں ہو سکتا۔

۲۔ قربانی کی شرعی حیثیت | قربانی کی شرعی حیثیت سے انکا بھی منکرین حدیث کا مرغوب موضوع ہے

”التَّحَرُّ“ لغوی لحاظ سے سینہ کے اوپر کے حصہ کو کہتے ہیں۔ اور ”تَحْرُ الْمَثَاقِبِ“ الشَّمْرِ ” دن یا مہینہ کے ابتدائی حصہ کو (المنجد ص ۹۴) اس لحاظ سے بعض مفسرین نے ”فَصِيلٌ لِرَبِّكَ“ کی مناسبت سے ”وَإِنْ حَرَّ“ کے معنی سینہ کے اوپر ہاتھ باندھنے کے بھی کئے ہیں، اور اول وقتوں میں نماز ادا کرنے کے بھی۔

پھر ”مَنْحَرٌ“ کے معنی گلے میں زخم لگانے یا ذبح کرنے کی جگہ کے بھی ہیں۔ اور

”أَنْتَحَرَ“ بمعنی خود کشتی کرنا اور ”نَحْسِيرٌ“ ذبح کئے ہوئے جانور کو کہتے ہیں

”المنجد ص ۹۴“ سورۃ الکوثر میں کوثر کی عطا کی مناسبت سے ”وَإِنْ حَرَّ“ کے معنی قربانی

کرنا زیادہ راجح اور انسب ہے۔ جیسے کہ ایک دوسری آیت:

”إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ“